

पत्र क्र० एनसीएल/ज०स०वि०/प्रेसवि०/2016-17/559

दिनांक- 15/01/2017

प्रेस विज्ञप्ति

एनसीएल सीडब्ल्यूएस की संपदा महिला समिति ने किया टाट पट्टी एवं गर्म टोपियों का वितरण

भारत सरकार की मिनी रत्न कंपनी नॉर्डन कोलफील्ड्स लिमिटेड (एनसीएल) की केंद्रीय कर्मशाला (सीडब्ल्यूएस), जयंत की संपदा महिला समिति ने अपनी कल्याणकारी गतिविधियों की श्रृंखलाओं में दो और कड़ियां जोड़ी हैं। समिति ने बुधवार को शासकीय प्राथमिक विद्यालय, गर्दा में विद्यार्थियों को हाथ से बुनी हुई टोपियां और शुक्रवार को सीएनएन छात्रावास, माजन मोड़, बैढन में टाट-पट्टी वितरण किया। दोनों कार्यक्रमों में संपदा महिला समिति की अध्यक्ष श्रीमती राधा राजशेखर कोट्टूरी बतौर मुख्य अतिथि उपस्थित थीं।

शासकीय प्राथमिक विद्यालय, गर्दा में संपदा महिला समिति की सदस्याओं ने विद्यार्थियों को सर्दी के मौसम में कड़ाके की सर्दी से बचने में सहायता देने के उद्देश्य से हाथ से बुनी हुई टोपियां दीं। ये सभी टोपियां समिति की सदस्याओं ने खुद अपने हाथों से बुनी थीं। सुंदर गर्म टोपियां पाकर विद्यार्थियों के चेहरे पर खुशी की लहर दौड़ गई। समिति की सदस्याओं ने विद्यार्थियों को टोपियों का उपयोग सर्दी से बचने में कर अपने स्वास्थ्य का ध्यान रखने और पूरे मनोयोग से पढ़ाई करने को कहा।

संपदा महिला समिति की सदस्याओं ने शुक्रवार को जिला प्रशासन द्वारा दिव्यांग बच्चों के लिए संचालित छात्रावास में दिव्यांग बच्चों के साथ तिल एवं लाई के लड्डू बांटकर लोहड़ी मनाई। साथ ही, उन्होंने छात्रावास में विद्यार्थियों के बैठने के लिए टाट-पट्टी भी दी। समिति की अध्यक्ष श्रीमती कोट्टूरी ने बच्चों को जीवन में सकारात्मक सोच के साथ आगे बढ़ने के लिए प्रेरित किया। साथ ही, उन्होंने कहा कि समिति भविष्य में भी पहले की भांति छात्रावास के विद्यार्थियों को यथासंभव सहयोग देती रहेगी।

छात्रावास के व्यवस्थापक श्री अमित दुबे ने संपदा महिला समिति की सदस्याओं का टाट-पट्टी वितरण और छात्रावास के विद्यार्थियों के चेहरे पर मुस्कान लाने के लिए आभार व्यक्त किया।

दोनों कार्यक्रमों को सफल बनाने में संपदा महिला समिति की श्रीमती शकुंतला गुप्ता, श्रीमती पूनम तिवारी, श्रीमती सुधा सिंह सहित समिति की अन्य सदस्याओं ने योगदान दिया।

महाप्रबंधक (का./जनसंपर्क)